

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 14)

This document has been prepared by*

Sunder Kidambi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 14)

kapilopākhyānam

*samanusmṛtatāvakāṅghriyugmaḥ
sa manuḥ pañkajasambhavāṅgajanmā |
nijamantaramantarāyahīnaṃ
caritaṃ te kathayan sukhaṃ nināya ॥ 1 ॥*

*samaye khalu tatra kardamākhyo
druhiṇacchāyabhavastadīyavācā |
dhṛtasargaraso nisargaramyaṃ
bhagavaṃstvāmayutaṃ samāḥ siṣeve ॥ 2 ॥*

*garuḍopari kālameghakamraṃ
vilasatkelisarojapāṇipadmam |
hasitollasitānanaṃ vibho tvaṃ
vapurāviṣkuruṣe sma kardamāya ॥ 3 ॥*

*stuvate pulakāvṛtāya tasmai
manuputrīṃ dayitāṃ navāpi putriḥ |
kapilaṃ ca sutam svameva paścāt
svagatiṃ cāpyanugṛhya nirgato'bhūḥ ॥ 4 ॥*

*samanuśśatarūpayā mahiṣyā
guṇavatyā sutayā ca devahūtyā |
bhavadīritanāradopadiṣṭaḥ
samagāt kardamamāgatipratikṣam ॥ 5 ॥*

manunopahṛtāṃ ca devahūtiṃ
 taruṇīratnamavāpya kardamo'sau |
 bhavadarcananirvṛto'pi tasyāṃ
 dṛdhaśuśrūṣaṇayā dadhau prasādam || 6 ||

sa punastvadupāsanaprabhāvā-
 ddayitākāmakṛte kṛte vimāne |
 vanitākulasaṅkulo navātmā
 vyaharaddevapatheṣu devahūtyā || 7 ||

śatavarṣamatha vyatītya so'yaṃ
 nava kanyāḥ samavāpya dhanyarūpāḥ |
 vanayānasamudyato'pi kāntā-
 hitakṛt tvajjananotsuko nyavātsīt || 8 ||

nijabhartrḡgirā bhavanniṣevā-
 niratāyāmatha deva devahūtyām |
 kapilastvamajāyathā janānāṃ
 prathayiṣyan paramātmataatvavidyām || 9 ||

vanameyuṣi kardama prasanne
 matasarvasvamupādiśan jananyaiḥ |
 kapilātmaka vāyumandireśa
 tvaritam taṃ paripāhi mām gadaughāt || 10 ||
